

**Title:** Demand to retain the Army recruitment centre at Jhunjhunu, Rajasthan.

**श्री शीश राम ओला (झुंझुनु) :** अध्यक्ष महोदय, मैं आपके माध्यम से भारत सरकार का ध्यान एक महत्वपूर्ण मसले की ओर दिलाना चाहता हूँ। मैं झुंझुनु जिले की कांस्टीट्यूएन्सी नम्बर चार, राजस्थान से लोक सभा में आता हूँ। झुंझुनु जिले में पंडित जवाहर लाल नेहरू जी के जमाने से भर्ती दफ्तर है। 1962 से चाइना अग्रेसन के पहले से वहां के जवानों को जयपुर का जो रिक्रूटिंग आफिसर है, जिसके तहत झुंझुनु आता है, वे कोटा, बारा, जैसलमेर बाड़मेर, झालावाड़ आदि स्थानों पर भेजते हैं। जहां कहीं भी भर्ती का दफ्तर नहीं है। झुंझुनु में मेडिकल आफिसर, रिक्रूटिंग आफिसर एवं सारा स्टाफ है। (व्यवधान)

**अध्यक्ष महोदय :** राजीव प्रताप रूड़ी जी, हाउस में ऐसा करना ठीक नहीं है।

**श्री शीश राम ओला :** अध्यक्ष महोदय, मैं आपके माध्यम से सरकार से निवेदन करना चाहूंगा कि वह स्थान, जहां वे भर्ती के लिए भेजे जाते हैं, 700-800-900 किलोमीटर की दूरी पर झुंझुनु से पड़ता है। उन्हें वहां आने-जाने में चार दिन खर्च होते हैं। उनके कम से कम दो-ढाई हजार रुपए खर्च होते हैं। यह जरूरी नहीं है कि सारे भर्ती हो जाएं। उनमें कोई भर्ती होता है, कोई नहीं होता है। आर्मी के लिए भर्ती की एक प्रक्रिया है। वहां से तीन बार जाना पड़ता है - पहली बार परीक्षा देने के लिए, दूसरी बार भर्ती के लिए और तीसरी बार फाइनल मेडिकल के लिए जाना पड़ता है। अब अजमेर की बजाए जयपुर, राजस्थान के रिक्रूटिंग आफिस का हैड क्वार्टर हो गया है, मैं नहीं समझता कि वे क्या कारण समझते हैं। झुंझुनु के जवान आर्मी में सर्वाधिक हैं। (व्यवधान) आबादी के हिसाब से रा्ट्र में झुंझुनु के जवान सर्वाधिक हैं। उन्हें कोटा, बूंदी, झालावाड़ भेजना गलत है। इसकी जांच करवा कर इसके पीछे क्या कारण है, यह बताया जाए ताकि उन्हें संतो हो सके, जब कि वहां पर रिक्रूटिंग आफिस पूरे स्टाफ के साथ मौजूद है। धन्यवाद।

-----